

നക്ഷത്രചിഹ്നമിട്ട
ചോദ്യം നം.*240

17/8/2017-ലെ മറുപടിയ്ക്ക്

എംപ്ലോയ്മെന്റ് വകുപ്പ് മുഖേന നടപ്പാക്കുന്ന പദ്ധതികൾ

ചോദ്യം

ഉത്തരം

ശ്രീ. കെ.ജെ.മാക്സി
ശ്രീ.റ്റി.വി.രാജേഷ്
ശ്രീ.വി.അബ്ദുറഹിമാൻ
ശ്രീ.എൻ.വിജയൻ പിള്ള

ശ്രീ. ടി.പി. രാമകൃഷ്ണൻ
(ബഹു. തൊഴിലും എക്സൈസും വകുപ്പ് മന്ത്രി)

(എ) എംപ്ലോയ്മെന്റ് വകുപ്പ് മുഖേന നടപ്പാക്കുന്ന ശരണ്യ , കെസ്റ്റ, കൈവല്യ, ജോബ് ക്ലബ്ബ് തുടങ്ങിയ പദ്ധതികൾ പ്രകാരം എത്ര സംരംഭങ്ങൾ ആരംഭിക്കാൻ സാധ്യമായിട്ടുണ്ടെന്ന് അറിയിക്കാമോ;

എംപ്ലോയ്മെന്റ് വകുപ്പ് മുഖാന്തിരം നടപ്പാക്കിവരുന്ന സ്വയം തൊഴിൽ പദ്ധതികൾ പ്രകാരം ഇതുവരെ ആരംഭിച്ച സംരംഭങ്ങളുടെ എണ്ണം ചുവടെ ചേർക്കുന്നു.

1. കെസ്റ്റ - 10566
2. ജോബ് ക്ലബ്ബ് - 721
3. ശരണ്യ - 18628
4. കൈവല്യ - 477

ബി) ഈ പദ്ധതികൾ പ്രകാരം നൽകുന്ന വായ്പയും സബ്സിഡി തുകയും എത്ര വീതമാണ്; വായ്പാ തുക കാലാനുസൃതമായി വർദ്ധിപ്പിക്കുന്ന കാര്യം പരിഗണിക്കുമോ;

വകുപ്പ് മുഖാന്തിരം നടപ്പാക്കുന്ന സ്വയം തൊഴിൽ പദ്ധതിയുടെ വായ്പ / സബ്സിഡി തുകയുടെ വിവരം ചുവടെ ചേർക്കുന്നു.

a) കെസ്റ്റ

കെസ്റ്റ പദ്ധതി പ്രകാരം സ്വയം തൊഴിൽ ചെയ്യുന്നതിന് ഒരു വ്യക്തിക്ക് പരമാവധി 1,00,000/- (ഒരു ലക്ഷം രൂപ മാത്രം) രൂപ വരെ ബാങ്ക് വായ്പ അനുവദിക്കുന്നു. ബാങ്ക് വായ്പയുടെ 20% തുക (പരമാവധി 20,000/- രൂപ) സർക്കാർ സബ്സിഡിയായി എംപ്ലോയ്മെന്റ് വകുപ്പ് മുഖാന്തിരം ഗുണഭോക്താവിന്റെ ലോൺ അക്കൗണ്ടിലേയ്ക്ക് അനുവദിക്കുന്നു.

b) ജോബ് ക്ലബ്ബ് പദ്ധതി

മൾട്ടി പർപ്പസ് സർവ്വീസ് സെന്റേഴ്സ് / ജോബ് ക്ലബ്ബ് പദ്ധതി പ്രകാരം ഒരു ജോബ് ക്ലബ്ബിന് പരമാവധി 10 ലക്ഷം രൂപ വരെ വായ്പ അനുവദിക്കുന്നതാണ്. പദ്ധതി ചെലവിന്റെ 25%, പരമാവധി 2 ലക്ഷം രൂപ സബ്സിഡി സർക്കാർ എംപ്ലോയ്മെന്റ് വകുപ്പ് മുഖാന്തിരം ജോബ് ക്ലബ്ബിന്റെ വായ്പ അക്കൗണ്ടിലേയ്ക്ക് നൽകുന്നു.

c) ശരണ്യ

ശരണ്യ പദ്ധതി പ്രകാരം സ്വയം തൊഴിൽ ചെയ്യുന്നതിന് ഒരു വ്യക്തിക്ക് പരമാവധി 50,000/- (അൻപതിനായിരം രൂപ മാത്രം) രൂപ വരെ പലിശരഹിത വായ്പ അനുവദിക്കുന്നു. അപേക്ഷകർ സമർപ്പിക്കുന്ന പ്രോജക്ട് പരിശോധിച്ച് ഒഴിച്ചുകൂടാനാവാത്ത സാഹചര്യത്തിൽ ഒരു ലക്ഷം രൂപ വരെ വായ്പ അനുവദിക്കുന്നു. വായ്പ തുകയുടെ 50 %, പരമാവധി 25,000/- രൂപ സബ്സിഡിയായി അനുവദിക്കുന്നതാണ്. 50,000/- രൂപയ്ക്കു മുകളിൽ വായ്പ ലഭിച്ചവരിൽ നിന്നും 50,000/- രൂപയ്ക്കു മുകളിലുള്ള തുകയ്ക്ക് 3% പ്ലാറ്റ് നിരക്കിൽ പലിശ ഈടാക്കുന്നതാണ്.

സംരംഭം നല്ല രീതിയിൽ നടത്തിക്കൊണ്ടു പോകുകയും ആദ്യവായ്പയുടെ 50% എങ്കിലും തിരിച്ചടച്ചവർക്കും സംരംഭം വിപുലീകരിക്കുന്നതിനു ആദ്യ വായ്പ തുകയുടെ 80% കവിയാത്ത തുക തുടർ വായ്പയായി (ഒരിക്കൽ മാത്രം) കറഞ്ഞ പലിശ നിരക്കിൽ അനുവദിക്കുന്നതാണ്.

D) കൈവലു

കൈവലു പദ്ധതി പ്രകാരം സ്വയം തൊഴിൽ ചെയ്യുന്നതിന് ഒരു വ്യക്തിക്ക് പരമാവധി 50,000/- രൂപ വരെ പലിശ രഹിത വായ്പ അനുവദിക്കുന്നു. ഗുണഭോക്താക്കളെ തെരഞ്ഞെടുക്കുന്ന ജില്ലാ കളക്ടർ അധ്യക്ഷനായുള്ള ജില്ലാതല സമിതിക്കുബോധ്യപ്പെടുന്നപക്ഷം പരമാവധി 1,00,000/- (ഒരു ലക്ഷം രൂപ മാത്രം) രൂപ വരെ വായ്പ അനുവദിക്കുന്നതാണ്. വായ്പ തുകയുടെ 50 % പരമാവധി 25,000/- രൂപയാണ് സബ്സിഡിയായി അനുവദിക്കുന്നത്.

സ്വയം തൊഴിൽ പദ്ധതികളുടെ വായ്പ തുക വർദ്ധിപ്പിക്കുന്ന വിഷയം ഇപ്പോൾ പരിഗണനയിലില്ല.


സി) ശരണ്യ ,കൈവല്യ
സ്വയംതൊഴിൽ പദ്ധതികൾ
പ്രകാരമുള്ള അപേക്ഷകളിൽമേൽ
അനുകൂല തീരുമാനമുണ്ടായ
എല്ലാവർക്കും വായ്പ
നൽകാനായിട്ടുണ്ടോ;

സി) ഇല്ല.

ഡി) 50 വയസ്സിനുമുകളിൽ
പ്രായമുള്ളവർക്കായി പുതിയ
എന്തെങ്കിലും സ്വയം തൊഴിൽ
പദ്ധതികൾ
ആവിഷ്കരിക്കാനുദ്ദേശിക്കുന്നുണ്ടോ;
വിശദാംശം നൽകുമോ?

ഡി) ഉണ്ട്.

സംസ്ഥാനത്തെ എംപ്ലോയ്മെന്റ്
എക്സ്പ്രെസ്സുകളിൽ പേര് രജിസ്റ്റർ ചെയ്തിട്ടാ
തൊഴിൽ ലഭിക്കാത്ത 50-65 പ്രായ പരിധിയിലുള്ള
മുതിർന്ന പൗരന്മാർക്ക് അവർക്ക് അനുയോജ്യമായ
സ്വയംതൊഴിൽ സംരംഭങ്ങൾ ആരംഭിക്കുന്നതിനു
ലളിതമായ വ്യവസ്ഥകളോടെ പലിശരഹിത വായ്പ്പ
അനുവദിച്ചു നൽകുക, വിവിധ മേഖലകളിൽ
അവർക്കുള്ള പരിചയവും, വൈദഗ്ധ്യവും
സമൂഹത്തിന്റെ ഉന്നമനത്തിന് പ്രയോജനകരമായ
രീതിയിൽ അവരുടെ ഒരു ഡാറ്റാ ബാങ്ക് തയ്യാറാക്കുക
എന്നീ ലക്ഷ്യത്തോടെ 'നവജീവൻ' എന്ന പേരിൽ
ഒരു പുതിയ പദ്ധതി ആരംഭിക്കുന്നതിന് 20/03/2017
ലെ സ.ഉ (കൈ) നം.16/2017/ തൊഴിൽ പ്രകാരം
തത്വത്തിൽ അംഗീകാരം നൽകിയിട്ടുണ്ട്.



സെക്ഷൻ ഓഫീസർ